

الحاکم وفارامشہری

سندھ کی ایک علمی شخصیت

پیر اسحاق جان سرہندی

الحاج پیر محمد اسحاق جان سرہندی نقشبندی، سندھ کے مشہور و معروف سرہندی خاندان کے چشم و چراغ تھے۔ پیر اسحاق جان، خواجہ محمد حسین جان (۱۲۹۰-۱۳۶۷ھ) برادر عزیز خواجہ حسن جان (۱۲۷۸-۱۳۶۵ھ) والد حضرت خواجہ عبدالرحمان قندھاری مجددی فاروقی (۱۲۴۳-۱۳۱۵ھ) کے پوتے، محمد اسماعیل جان روشن (۱۳۰۴-۱۳۶۱ھ) کے فرزند ادل اور محمد ابراہیم جان خلیل (ولادت ۱۳۳۴ھ) کے برادر معظم تھے۔

سندھ میں سرہندی خاندان (جس کا سلسلہ نسب امام ربانی مجدد الف ثانی کے واسطے سے حضرت ابو بکر صدیق رضی اللہ عنہ سے جانتا ہے) کے مورث اعلیٰ حضرت خواجہ عبدالرحمن عرف قندھاری تھے۔ اسحاق سرہندی نے اپنے فاندانی حالات اپنے والد کے فارسی مجموعہ کلام فارسی ”دیوان روشن“ میں قلمبند کئے ہیں۔ اس کے علاوہ انہوں نے اپنی ایک کتاب ”سفر نامہ ایران“ میں بھی اردو میں کچھ حالات لکھے ہیں۔ اس کتاب میں اپنے حسب و نسب کے بارے میں رقمطراز ہیں :

”میرے اباؤ اجداد کا وطن قندھار تھا۔ جد امجد حضرت آقا محمد حسین جان نے بارہ سال کی عمر میں اپنے والد حضرت خواجہ عبدالرحمن صاحب کی معیت میں انگریزوں کے خلاف جنگ آزادی اور جہاد کیا۔ پھر والی افغانستان امیر عبدالرحمن کے مظالم سے تنگ آ کر ہجرت کی، اور صغیر کے ایک قصبہ کو مقیم رہا۔ (سفر نامہ ایران)

پیر اسحاق جان سرہندی ۵ ذیقعدہ ۱۳۳۰ھ / ۱۹۱۳ء میں شہر حیدر آباد میں پیدا ہوئے
 آنکھیں کھولیں تو اپنے چہار طرف دین و روحانیت کی روشنی دیکھی۔ یہ روشن ماحول ان کی صحت
 مند پرورش اور ذہنی و فکری تربیت میں معاون ثابت ہوا۔ اپنے فائدہ ناپی روایت کے مطابق
 قرآن مجید، حدیث نبوی، فقہ حنفی اور علوم اسلامی کی تکمیل کی۔ جن اساتذہ کرام کے زیرِ عاطفت
 علوم ظاہری سے بہرہ ور ہوئے ان میں مولانا حاجی عبدالرحیم دل مولانا غلام حیدر شاہ خیرپوری،
 مولانا غوث محمد اور مولانا عطاء اللہ کے نام نامی اسم گرامی وہ فخر و مسرت سے لیا کرتے تھے۔ کچھ عرصہ
 اجیر شریف میں بھی رہ کر اعلیٰ تعلیم حاصل کی۔ ان تمام استادوں کی محبت اور فیضان کے علاوہ ان
 کے عالم و فاضل باپ مولانا آغا محمد اسماعیل جان روشن سرہندی نے خصوصی توجہ دی۔ اسحاق جان
 نے اپنے والدِ محرم کی آغوشِ شفقت ہی میں علوم باطنی کے اسرار و نکات سے اگلی حاصل کی جب
 سلوک و معرفت کی منزل پر پہنچے تو اپنے والدِ مکرم کے دستِ مہارک پر بیعت کی۔
 اللہ کے فضل و کرم سے اسحاق سرہندی نے چار مرتبہ حج بیت اللہ کی سعادت حاصل کی۔
 پانچویں دفعہ حج کی تیاری میں مصروف تھے کہ اسی دوران ۳ ذوالحجہ ۱۳۹۵ھ، (۱۹۷۶ء) کو جوارِ رحمت
 سے پیوست ہو گئے۔

عبادت و ریاضت اور مطالعہ کے ساتھ ساتھ عملی زندگی میں تجربات و مشاہدات حاصل کرنے
 کی بڑی لگن رکھتے تھے۔ اس لئے انہوں نے نہ صرف سندھ و ہند کے گوشے گوشے کا سفر بلکہ دنیا
 کے طول و عرض کی سیر و سیاحت کی، حجاز و عراق، مشرق وسطیٰ، افغانستان اور ایلین وغیرہ جہاں کہیں
 گئے وہاں کے حالات و کوائف، مشہور مقامات اور زیارت گاہوں کے متعلق اپنے خیالات اور
 تاثرات بھی معلوماتی انداز میں تحریر کئے۔ اس سلسلے میں ان کی دو کتابیں جوارِ دو میں ہیں ”سفرنامہ ایران“
 اور ”منازل و مراحل“ (سفرنامہ مشرق وسطیٰ) ادبی اہمیت کی حامل ہیں۔ اپنی سیر و سیاحت کے بارے
 میں اپنے سفرنامہ میں لکھتے ہیں۔

”ابتدائی عمر میں جب والدِ مرحوم حیات تھے اور گھر کی کوئی فکر دامن گیر نہ تھی تو ہر
 سال ہندوستان کی سیر و تفریح کے لئے چلا جاتا تھا چنانچہ اگر گرمی ہوتی تھی تو ”ماؤنٹ ابو“
 پہنچ جاتا اور اگر ٹھک دیکھ کر شوقِ برائے تہذیبی سے دکن جا پہنچتا تھا۔ وہیں وہاں رہتا تھا۔

اسحاق سرہندی کی آبائی زبان پشتو اور مادری زبان سندھی تھی۔ ان دونوں زبانوں میں وہ پورے کے علاوہ بخوبی لکھ پڑھ سکتے تھے۔ عربی، فارسی، سرائیکی، اردو، بلوچی اور برہی زبان سے بھی اچھی طرح واقف تھے۔ فارسی، سندھی اور اردو میں نظم و نثر لکھتے تھے انہوں نے اپنے والد کرم کے دیوان روشن کے شروع میں فارسی میں "عالات مصنف" کے تحت جو کچھ لکھا ہے وہ ان کی فارسی میں دسترس اور فارسی نثر کا عمدہ نمونہ ہے۔

ان کی تصنیف و تالیف میں حسب ذیل کتابیں شامل ہیں۔

اردو

- ۱۔ نہات الرسول، مقام اشاعت قصرد لکشا میر پور خاص ۱۹۶۶ء
- ۲۔ برتھ کنٹرول، طابع، آفتاب الیکٹرک پرنٹنگ پریس میر پور خاص۔
- اس کتاب میں اسحاق سرہندی نے ضبط تولید کو شرعی رُوءے غیر اسلامی فعل ثابت کیا ہے۔
- ۳۔ حضرت محمد الف ثانی کا مشن
- ۴۔ تعارف دیوان زراعت
- ۵۔ سفرنامہ ایران، بسندہ یونیورسٹی پریس ۱۹۶۰ء
- ۶۔ منازل و مراحل (سفرنامہ مشرق وسطیٰ)

فارسی:

دیوان روشن (ترتیب و تدوین) سال اشاعت ۱۳۸۱ھ/۱۹۶۱ء حیدر آباد

اس کتاب کا مقدمہ در زبان فارسی ڈاکٹر غلام مصطفیٰ خان نے "بیان روشن" کے نام سے تحریر فرمایا ہے۔

عربی:

یسر العربی (عربی سندھی لغت)

سندھی:

اقبال و شاہ بھٹائی۔

پیراسحاق سرہندی کی کوئی کتاب ضمیمہ نہیں، مگر جامعیت و معنویت سے خالی بھی نہیں وہ اپنی
اقتصاد پسندی کے بارے میں خود تحریر فرماتے ہیں۔

”میری طرز تحریر اقتصاد پسند ہے اس عظیم الغرضی کے زمانے میں طوالت ملامت
کا باعث ہوتی ہے۔ کتاب اتنی مختصر ہو کہ کھڑے کھڑے پڑھ لے، کوئی بار خاطر نہ ہو
اس لئے اس شعر پر عمل کیا گیا ہے۔“

کار دنیا کسے تمام نکرد ہر چہ گیرد مختصر گیرد

ہر کتاب مختصر ہونے کے باوجود معلوماتی، بصیرت افزا اور فکر انگیز ہے۔ اس لئے کہ وہ
جو کچھ لکھتے تھے۔ سوچ و فکر سے علمی، دینی و شرعی افادیت کے پیش نظر لکھتے تھے۔ ان کی زبان
اور بیان کی صفائی و سادگی ان کی نشر کی جاں ہے۔ اپنے خیالات کے اظہار کے لئے ایسے موزوں اور
سادہ الفاظ استعمال کرتے تھے کہ تحریریں دلکشی پیدا ہو جاتی تھی۔ جاہلی تعلیمات و استعارات اور شعروں
کی برعل تدوین سے اپنی تحریر کو دلنواز و دل فریب بنا دیتے تھے۔ قرآنی آیات اور حدیث نبویؐ کے حوالے
سے جو باتیں کرتے وہ اتنی مدلل اور پُر مغز ہوتیں کہ قارئین متاثر ہوئے بغیر نہیں ہو سکتے۔ ان کی طرز تحریر کا ایک
نمونہ دیکھیے، تہران جو ایران کا ایک خوبصورت شہر ہے اس کی ایک شاہراہ کی تصویر الفاظ کے
رنگ اور خطوط میں یوں بناتے ہیں۔

”یہ بہت ہی مالی شان شاہراہ ہے اس کے دونوں طرف دکانیں ہیں آفریں خوبصورت
فوارے اور حوض ہیں جن میں رنگین قلعے بے حد دلکش منظر پیش کرتے ہیں شمرود گو کہ
شہر سے پیوستہ ہے خیابان شاہ کا ایک دل فریب بازار وہاں تک پہنچا دیتا ہے مگر
فاصلہ ۱۸ میل ہے۔ فوارے کے کنارے پر پھولوں کی جھک چاندنی رات کی دل آویزی،
چاند ستاروں کے مقابلے میں ہزاروں مصنوعی چاند ستارے ان کا مقابلہ معنوی و
ظاہری حسن کر رہا تھا کہ یکایک سبز سرود کے سائے میں ایک سیاہ چادر اوڑھے ہوئے مردوں
کی طرح کھڑی ہوئی ایک دل فریب صورت نظر آئی، سلام کیا، پیٹھے کا اشارہ کیا، پیٹھ گئی،
”آغا خوش آمدید“ اب ان ہزاروں ققموں کی تیز روشنی میں جب چادر ہٹا کر گویا ہوئی
تو مجھے حائل شیرازی کا شعر یاد آ گیا ہے

روئے نگار در نظر م جلوه می نمود

دورنہ دو بوسہ بر رُوح جہاب می زدَم

(سفرنامہ ایران)

”بنات الرسول“ پیر اسحاق سرہندی کی ایک تصنیف ہے۔ اس کتاب کے نگار میں وہ لکھتے ہیں:

”اکثر حضرات فقط سیدۃ النساء حضرت فاطمہ الزہراء رضی اللہ عنہا کو حضور پاک کی

صاحبزادی کہتے ہیں باقی صاحبزادیوں کے نام نہیں آتے۔ اگر کتاب ہے تو ان کی تفصیلی تاریخ نہیں ملتی،

ایک گروہ تو باقی صاحبزادیوں سے منکر ہے شاید وہ اس آیت کریمہ کو بھول چکے ہیں؟

يَا أَيُّهَا النَّبِيُّ كُلِّ أَرْوَاحِكَ وَمَنَايِكَ (۲۷)

اسحاق سرہندی نے بنات الرسول لکھ کر آنحضرت کی صاحبزادیوں سے متعلق بہت بڑی غلط فہمی

دور کر دی ہے۔ انہوں نے اس کتاب میں حضور کی چار صاحبزادیوں بی بی زینبؓ، بی بی رقیہؓ، بی بی

اُم کلثومؓ اور بی بی فاطمہ الزہراءؓ کے حالات، نکاح، ازدواجی زندگی، اولاد، وفات وغیرہ جیسے اہم

واقعات کو تاریخی حقائق کی روشنی میں مدلل اور دلچسپ پیرایہ میں بیان کیا ہے اب اس کتاب سے

اسحاق سرہندی کی اردو تحریر کا نمونہ دیکھئے۔

”ایک مرتبہ ایک تابعی نے حضرت بی بی عائشہؓ سے پوچھا کہ حضور کو سب سے

زیادہ محبوب و پیاری کون ہیں۔ حضرت عائشہؓ نے فرمایا کہ بی بی فاطمہؓ، بی بی عائشہؓ

فرماتی ہیں کہ جب بی بی فاطمہؓ حضورؐ کی خدمت میں آتی تھیں تو حضورؐ ان کے استقبال

کے لئے کھڑے ہو جاتے تھے، اسی طرح جب حضورؐ بی بی صاحبہؓ کے گھر تشریف فرما ہوتے

تھے تب بی بی صاحبہؓ کے کھڑی ہوتی تھیں اور حضورؐ کو اپنی جگہ بٹھاتی تھیں؟

حضور صلی اللہ علیہ وسلم کا یہ دستور تھا کہ جب کسی غزوہ یا سفر سے واپس تشریف لاتے تو پہلے

مسجد میں جا کر دو رکعت نماز ادا کرتے تھے پھر حضرت بی بی صاحبہؓ کے گھر تشریف لاتے، اس کے بعد

ازواجِ مطہرات کی طرف جلتے۔ بخاری شریف میں ہے، حضورؐ نے فرمایا کہ فاطمہؓ میرے گھر کا کھڑا ہے

میرے دل کا باغ ہے۔

مسلم شریف میں ہے کہ حضورؐ نے فرمایا کہ فاطمہؓ، حسنؓ و حسینؓ کا جو فیروزہ ہے میں ان کا

غیر خواہ ہوں، جوان کا دشمن ہے میں ان کا دشمن ہوں، عبداللہ بن بریدہ (جو صحابی تھے)
 روایت کرتے ہیں کہ حضورؐ کو سب عورتوں میں پیاری بی بی فاطمہ الزہری تھیں اور مردوں میں حضرت
 علی رضی اللہ تعالیٰ عنہ سے بہت زیادہ محبت تھی اس محبت کا تقاضا یہ تھا کہ جب آیت تطہیر نازل
 ہوئی تب حضورؐ نے بی بی صاحبہ کے ساتھ حضرت علیؑ اور دونوں صاحبزادوں امام حسن و امام حسین
 علیہم السلام کو اپنی چادر میں بلا کر بٹھایا کہ یا اللہ مجھے اور میرے اہل بیت کو براٹیوں سے پاک و صاف کر۔
 (مات الرسول ص ۲۵، ۲۶)

حواشی

۱۔ الحاج خواجہ محمد حسین جان سرہندی ۱۲۹۰ھ میں قصبہ ارغستان (قندھار) میں
 پیدا ہوئے، بارہ سال کی عمر میں اپنے والد بزرگوار حضرت خواجہ عبدالرحمن عرف قندھاری صاحب کے
 ہمراہ سندھ آئے پیلے مکہ پر (ضلع حیدر آباد) میں اقامت پذیر ہوئے پھر ۱۳۲۹ھ میں تعلقہ ساماری
 ضلع قمر پور میں سکونت اختیار کی۔ اب یہ مقام گوٹھ پیر سرہندی کے نام سے مشہور ہے۔
 خواجہ محمد حسین جان سرہندی عربی و فارسی کے حیدر عالم اور قادر الکلام شاعر تھے۔ سرہندی تخلص کرتے
 تھے۔ ان کے عربی و فارسی کلام کا مجموعہ جو ۱۶۹ صفحات پر مشتمل ہے ”خیابان سرہندی“ کے نام سے منظر عام
 پر آچکا ہے (تذکرہ شعرائے مکہ ص ۱۱۲، ۱۲۰)۔

۲۔ خواجہ محمد حسن جان سرہندی خواجہ محمد حسن جان کے سوانح اور علی واد بی خدمات
 کے لئے ملاحظہ ہو مقالہ ”خواجہ محمد حسن جان سرہندی“ از ڈاکٹر وفاراشری مطبوعہ ماہنامہ المعارف
 (ادارہ ثقافت اسلامیہ لاہور) شمارہ جنوری ۱۹۷۹ء، ہر ان نقش مطبوعہ مکتبہ اشاعت اردو کراچی ۱۹۸۶ء
 مکہ پیر تقی محمد اسماعیل جان روشن سرہندی پیدہ بزرگوار پیر اسحاق جان سرہندی کی زندگی
 دینی و سماجی خدمات کے لئے وقف تھی۔ وہ اپنے وقت کے صاحب فیض، عالم باعمل و خریک آزادی
 کے متوالے اور خریک غلامت کے سرگرم کارکن تھے۔ انہوں نے اتحاد عالم اسلامی کے مشن کے تحت علی
 برادران کے ہمراہ حجاز مقدس کا بھی دورہ کیا۔

محمد اسماعیل جان فارسی، سندھی اور اردو کے بلند پایہ شاعر اور صاحب طرز ادیب تھے۔ ماہنامہ -
 ”الاصلاح“ ٹکھڑے نامور مدیر تھے وہ سندھی، اردو، عربی، فارسی اور پشتو زبانوں میں طبع آزمائی
 فرماتے تھے۔ ان سب زبانوں میں ان کا کلام موجود ہے۔ نثریں خطبات روشن۔ جواہر نفیہ، نسیم حین
 انشائے روشن اور نظم میں دیوان روشن (فارسی) مرتبہ ڈاکٹر غلام مصطفیٰ خان سابق صدر شعبہ اردو
 جامعہ سندھ ۱۹۶۱ء ان کی لازوال تصانیف ہیں۔ (ضلع قنبرا کر کے فارسی ادب کا جائزہ ماہنامہ
 الرحیم (سندھی) مارچ/اپریل ۱۹۷۸ء ص ۱۵۔ تذکرہ شعرائے ٹکھڑے ص ۱۵۹-۱۶۷)۔

”دیوان روشن“ کا ایک نسخہ ڈاکٹر نجم الاسلام صدر شعبہ اردو جامعہ سندھ کی خصوصی عنایت سے راقم
 کے نجی کتب خانے میں محفوظ ہے اس فہریش کے لئے راقم ڈاکٹر صاحب موصوف کا ممنون ہے۔
 ۵۵ الحار ج مولانا محمد ابراہیم جان خلیل: محمد اسماعیل جان روشن کے منتخبہ صاحبزادے اور محمد
 اسحاق کے چھوٹے بھائی ہیں۔ پیر طریقت، صاحب دل، صاحب سلوک عالم ہیں، عربی، فارسی، سندھی
 اور اردو پر کامل قدرت رکھتے ہیں۔ سندھی اور فارسی کے اچھے نثر نگار اور سخنور ہیں۔ انہوں نے اپنے علم
 و فضل سے خاندانی روایات کو جس خوبی زندہ رکھا ہے۔ (تذکرہ شعرائے ٹکھڑے ص ۱۹۸، ۲۰۳)
 ۵۶ ضلع قنبرا کر کے فارسی ادب کا جائزہ، از ڈاکٹر گل حسن لغاری ص ۱۷، الرحیم (سندھی) مارچ
 اپریل ۱۹۷۸ء۔

۵۷ حکیم پیر غلام محی الدین سرہندی (سرہندی دوا خانہ ٹنڈو محمد خان) پیر اسحاق جان کے چھوٹی
 زاد بھائی ہیں۔ اسحاق جان کی وفات کا حال غلام محی الدین صاحب کی زبانی معلوم ہوا اور ان کی تاریخ
 وفات محی الدین صاحب کی ذاتی ڈائری سے نقل کی گئی ہے۔

۵۸ سفر نامہ ایران ص ۷

۵۹ برتھ کٹرول، عرض حال ص ۱۔